

قرآن کا منح تشریع

سید عبدالحمّن بخاری ☆

شریعت انسان کی فطری عمرانی ضرورت

انسان کی معاشرت پسندی ایک بدیہی حقیقت ہے^(۱) اور اس کی نمود زندگی کے حیاتیاتی اور تشرییعی دوںوں میں بھرپور، حیاتیاتی دائرے میں انسان کی منیت پسندی اس کی فطری ضروریات کے آئینے میں جلوہ گر ہوتی ہے اور تشرییعی دائرے میں تمدنی خوابط کے حوالے سے انہی تمدنی خوابط کا مجموعہ قانون کہلاتا ہے اور قانون کا تعلق زندگی کے ساتھ اس قدر اٹل اور بنیادی ہے کہ اس کے بغیر ہیئت اجتماعیہ کی تشكیل ممکن ہے اہم فرائض حیات کی صن ادائیگی^(۲)، بلکہ بچ تو یہ ہے کہ اس کے بغیر انسانی وجود کی بقاء ہی خطرے میں پڑ جاتی ہے۔ جبکہ تو علامہ ابن قیم نے شریعت کو حیات انسانی کے لیے غذا و دوا اور سانس کی آمد و رسد سے بھی زیادہ ضروری قرار دیا ہے۔ لکھتے ہیں:

”حاجة الناس الى الشريعة ضرورية فوق حاجتهم الى كل شئي ولا نسبة ل حاجتهم الى علم الطب اليها— ولا ل حاجة الى التنفس فضلا عن الطعام والشراب لأن غاية ما يقدر من عدم التنفس والطعام والشراب موت البدن و تعطل الروح عنه وأما ما يقدر عند عدم الشريعة ففساد القلب والروح جملة وهلاك الابدوشنان بين هذا وهلاك البدن بالموت.“^(۳)

یعنی انسان کے لیے شریعت کی ضرورت دوا و علاج اور خورد و نوش ہر چیز سے زیادہ حتیٰ کہ خود عمل تنفس سے بھی بڑھ کر ہے، کیونکہ ان اشیاء سے محرومی کا زیادہ سے زیادہ نقصان موت جسمانی ہے لیکن شریعت کے نہ ہونے سے قلب و

روح کا فساد اور داعی ہلاکت و بربادی لازم آتی ہے اور نقصان کی ان دونوں صورتوں میں زمین و آسمان کا فرق ہے۔

الغرض انسانی فطرت کا تشریعی ظہور ایک قانونی نظام کا تقاضا کرتا ہے اور قانونی نظام وہی معتبر ہے جو خود زندگی دینے والی کی عطا ہو۔ خدا کا دیا ہوا قانون شریعت کھلاتا ہے اور اس کی سب سے آخری، سب سے کامل اور سب سے برتر ہلک حضور رحمت عالم ﷺ کی لائی ہوئی شریعت ہے۔ حضور سید کائنات ﷺ کی صرف نبوت ہی آفاقی نہیں، شریعت مطہرہ بھی آفاقی ہے۔ مخلوق کے لیے فطری، داعی اور ہمہ گیر نظام رشد و فلاح ایسا ضابطہ حیات ہے جس میں حسی مادیت ایک برتر روحانیت کے تابع، عملی واقعیت ایک بلند نظر مقصدیت سے ہمکنار اور فکری وحدت ایک لامتناہی تنوع میں جلوہ گر ہے۔ ایسا نظام ہدایت جو فرد کی محیل سے لے کر معاشرہ کی تعمیر تک، ترکیہ روح سے لے کر سیاست میں تک اور دنیوی سعادت سے لے کر اخروی فلاح تک زندگی کے ہر زاویے کو اجاگر کرتا ہے۔ ایک مغربی تائد این بے کلسون کے الفاظ ہیں:

In theory of course, the shariah has always been a totalitarian and comprehensive code of conduct covering every aspect of human life.^(۲)

یعنی نظری طور پر شریعت اسلامیہ ہمیشہ سے ایک کامل اور جامع ضابطہ عمل ہے جو انسانی زندگی کے تمام شعبوں کا پوری طرح احاطہ کیے ہوئے ہے۔

الغرض شریعت اسلامیہ اپنی جامعیت، تنوع اور ہمہ گیری کے لاماظ سے زندگی کی بے کران وسعتوں سے ہمکنار، تہذیب و تمدن کے سب گوشوں پر حاوی اور اپنے اصول و فروع کی لامتناہی کثرت کے ساتھ کبھی خلک نہ ہونے والا ایسا چشمہ علم و حکمت ہے جس کی نظیر اقوام عالم میں کہیں ممکن نہیں۔

اسلام میں قانون سازی کا سرچشمہ خدا کی ذات ہے اس لیے وہی تمام احکام شریعت کا اساسی مصدر، جملہ القدار حیات کا اولیں مأخذ اور مشروعیت علیا کا حقیقی معیار قرار پاتی ہے۔ وہی کا تصور یوں بھی دنیا میں تاریخِ مذاہب کا نقطہ آغاز ہے۔ ہر قوم اپنے مذہبی عقائد

و نظریات کا تانا باتا وحی کے عناصر ہی سے بنتی ہے۔ وحی کے اثبات یا دعویٰ کے بغیر کسی مذہب، تہذیب یا دینی روایت کا تشخص قائم نہیں ہوتا اور اسلام تو اپنی آغوش میں وحی کے تمام پاکیزہ سرچشمتوں کو سیئٹے ہوئے ہے اور ان کی تجھیل بھی کرتا ہے۔ لہذا اسلامی شریعت کا سنگ بنیاد ہی نہیں تعبیر و تشریع کا پیانہ اور توسعہ و تفریغ کا سانچہ بھی وحی الہی کی روشنی میں وضع ہوا اور برداشت گیا۔ نزول وحی اس کی اساس، ادراک وحی اس کی دریافت اور تعبیر وحی اس کا منہاج ہے۔ یوں لگتا ہے وحی الہی ایک آبشار ہے جس سے شریعت کے ان گنت احکام قطرہ قطرہ پھوٹ رہے ہیں اور زندگی کی روشنی روشنی مہکا رہے ہیں۔ وحی الہی کی دو فرمیں ہیں: ایک وحی جلی یا ملو جو قرآن میں محفوظ ہے اور دوسرا وحی خفی یا غیر ملو جو سنت نبوی سے عبارت ہے۔^(۵) ہم وحی جلی یعنی قرآن حکیم کے منہاج تشریع پر بالاختصار گفتگو کریں گے۔

قرآن—منج تشریع

یوں تو قرآن بھی دیگر آسمانی کتابوں کی طرح ایک صحیفہ سادی ہے لیکن سب سے الگ اور سب سے جدرا۔ کہنے کو قرآن بھی وحی الہی ہے لیکن مجرد وحی نہیں۔ یہ تو خدا کی تجلی ذاتی اور ارزی صفت کلام ہے جو حضرت محمد الف علیہ "کے الفاظ میں: "تمام کمالات ذاتی اور شیونی کا جامع ہے اور دائرہ اصل میں اس طرح داخل ہے کہ ذرہ برابر ظلیع اس کی طرف راہ نہیں پاسکتی"۔^(۶) سادہ الفاظ میں یوں سمجھئے کہ جس طرح پھول کی پتیوں میں اس کی خوبیوں چھپی ہوتی ہے بلا تمثیل ایسے ہی خدا اپنے کلام کے اندر پہنچا ہے۔ یوں قرآن اللہ تعالیٰ کی ذات و صفات کا آئینہ بن گیا ہے۔ خدا نور ہے تو قرآن بھی نور۔^(۷) وہ بے مثل ہے تو یہ بھی بے مثل۔^(۸) وہ انسانی علم و ادراک کی حدود سے ماوراء ہے تو یہ بھی۔^(۹) خدا کی ایک تجلی سے کوہ طور ریزہ ریزہ ہو گیا^(۱۰) اور قرآن کے بازے میں وہ کہتا ہے کہ: "اگر ہم اسے پہاڑ پر اتارتے تو اس کی بہت و جلال سے وہ پاٹ پاٹش ہو جاتا۔"^(۱۱) جبی تو زمین و آسمان اور پہاڑوں نے قرآن کی ربائی امانت کا بارگراں اٹھانے سے عاجزی کا اظہار کر دیا^(۱۲) اور خدا نے اس کے لیے انسان کامل محمد مصطفیٰ ﷺ

تبارک الذی نزل الفرقان علی عبده لیکون للعلمین نذیراً^(۱۴)

یعنی بارکت ہے وہ ذات جس نے قرآن اپنے خاص الخاص بندے کے سینے
پر اتنا راتا کہ اسے عالمین کا ہادی بننا دے۔

عالمین کے لیے حضور اکرم ﷺ کی ہدایت کا ایک فیضان شریعت محمدی ہے اور قرآن
اس شریعت کا منع۔ پہلی وحی سے پڑھنے کا حکم ملا^(۱۵) اور یہ شریعت کا آغاز تھا۔ پھر جوں
جوں قرآن ارتتا رہا، شریعت آتی رہی۔ نزول قرآن کا تسلسل شریعت کا انتظام ہے اور اس
کی مدرج شریعت کا ارتقاء، ترتیب نزولی کا تعلق ہائیں شریعت سے ہے اور ترتیب تلاوت
کا تعلق تعمیل شریعت سے۔ نصوص قرآنی کے تنوع میں وسعت شریعت کا راز پھیاں ہے اور
وجہ خطاب کی نیزگی میں اس کے مختلف گوشے نمایاں ہو رہے ہیں۔ دلائل کی قوس قرخ
میں شریعت کا استناد چک رہا ہے اور بیان کے اسالیب میں شریعت کی توانائی ظاہر ہو رہی
ہے۔ اسباب نزول میں تشریع کے عوامل جلوہ گر ہیں اور وسعت اطلاق سے شریعت کی
آفاقیت ہویدا۔ الفاظ کے در و بست میں شریعت کا جمال تباہی دے رہا ہے اور معانی کے
بیکار سمندر میں شریعت کا کمال موجود اٹھا رہا ہے۔ عموم و خصوص کے زاویوں سے خطاب
شریعت کے دائرے بن رہے ہیں اور مطلق و مقید کے پردے میں احکام کی درجہ بندی ہو
رہی ہے۔ حکم اور مشابہ کا امتیاز فہم شریعت کی حدود تباہی دے رہا ہے اور حقیقت و مجاز کے آئینے
میں شریعت کے معیار بھلک رہے ہیں۔ مشترک اور خلقی میں شریعت کا احاطہ کارفرما ہے اور
ظاہر و مودع سے شریعت کی پرتمیں کھل رہی ہیں۔ اجمال کی لڑی میں شریعت کے اصول
پروئے ہوئے ہیں اور تفصیل کے سانچوں میں لاتعداد جزئیات پہنچ رہی ہیں۔ اوامر و نواہی
اقدار شریعت سے عبارت ہیں اور خبر و ندا تبلیغ شریعت کے آہنگ۔ الفرض قرآن کے ہر ہر
لقطہ سے شریعت کے انوار پھوٹ رہے ہیں اور شریعت کے ہر ہر نقش کا مصدر کلام پاگ
ہے۔ اب آئیے! ذرا اس اجمال کی قدرے تفصیل سے فیضیاب ہوں اور قرآن کے منع
تشریع کی خصوصیات اور نمایاں خدو خال کی چند جملکیاں دیکھیں۔

قرآن کی مجموعی تشریعی فکر

ہر قوم و ملت کا قانونی نظام اس کے نظریہ حیات، تہذیب، تصورات اور ملی احساسات کا آئینہ دار ہوتا ہے۔ اس لیے قوی مزاج کا اختلاف لا زماً قانونی نظام کے اختلاف کی صورت میں جلوہ گر ہوتا ہے۔ مختلف ظاہریے قوانین کا یہ اختلاف ہر قانونی نظام کے مجموعی تشریعی فکر میں منکس ہوتا ہے۔ تشریعی فکر سے مراد ہر قانونی نظام کے مخصوص مقاصد و اہداف، منفرد قواعد و ضوابط اور طرق نفاذ و تطبیق میں جاری و ساری فکری اور اس کے تمام شعبوں اور اداروں پر محیط وہ مجموعی رنگ ہے جو اسے دیگر ظاہریے قوانین سے تفریق و امتیاز بخشتا ہے۔ قرآن کے منع تشریع کا اساسی نقطہ یہ ہے کہ اس نے امت مسلمہ کو ایک منفرد اور جداگانہ تشریعی فکر سے نوازا ہے۔ عام طور پر کہا جاتا ہے کہ قرآن حکیم کی سازشے چھ ہزار سے زائد آیات میں سے کل پانچ سو آیات اسی ہیں جن کا تعلق احکام شریعت سے ہے اور یہ تعداد بہت مختصر ہے لیکن میرا احساس یہ ہے کہ اسی اجمال و اختصار میں قرآن کے منع تشریع کا سارا امتیاز اور اس کی عظمت کا راز پنهان ہے۔ قرآن کا ارتکاز کیت پر نہیں کیتی پڑتی ہے۔ اس کی قلت میں کثرت اور تحدید میں وسعت ہے۔ اس کے اجمال میں احاطہ اور تبیین میں تائیں ہے۔ اس کی خبر میں طلب اور سکوت میں اباحت ہے۔ اس کے اشاروں میں کلام اور بیان میں چہان ہے۔ لفظ نہ گنو معنی میں جھانکو۔ ظاہر نہ دیکھو باطن میں اترو۔ عدد کو چھوڑو اثر پر جاؤ، اس کا ایک بھی لاکھوں پر بھاری ہے۔ اس کا ہر حرف ایک حقیقت، ہر لفظ ایک جہان اور ہر آیت خود قرآن ہے۔ یہ احکام کی تعداد نہیں بڑھاتا ان کی تاثیر دکھاتا ہے، یہ شریعت کے دائرے نہیں بناتا اس کا مزاج بتاتا ہے۔ یہ قواعد نہیں سکھاتا، مقاصد اُتارتا ہے۔ یہ راستے نہیں سوارتا منزل تک پہنچاتا ہے۔ یہ تشریع کا کام نہیں کرتا، تشریعی فکر دیتا ہے۔ دنیا کا سارا تشریعی خزانہ ایک طرف اور تھا قرآن کی تشریعی فکر دوسری طرف۔ یہ سب پر بھاری ہے۔ دنیا کے قانون ضوابط کا انبار ہیں، قرآن اصول تشریع۔ دنیا کے قوانین دفعات کی گئی، قرآن کی تشریع اقدار کی کسوٹی۔ دنیا کے قوانین رسوم کا گورکھ دھنہ، قرآن کی تشریع حکم اساس۔ دنیا کے قوانین افراد کے تابع، قرآن معیار تشریع، دنیا کے قوانین بدلتے موسم، قرآن کی تشریع حرفاً آخر، آئیے! قرآن کی تشریعی

فکر کے چند امتیازات پر ایک نظر ڈالتے چلیں۔

ا۔ مشروعیت علیا Super Legality

قرآنی تشریع کا سنگ بنیاد مشروعیت علیا Super Legality کا منفرد دینی تصور ہے جس کی بنیاد ایمان باللہ پر استوار ہے اور جس کا لازمی نتیجہ زندگی کے تمام فکری و عملی دائرہوں میں اللہ تعالیٰ کی حاکیت مطلقہ Absolute Sovereignty اور اس کے عطا کردہ احکام و اقدار کی کلی سیادت و نویقت کی صورت میں مرتب ہوتا ہے۔ چونکہ تشریع کا منع خدا کی ذات ہے اس لیے وہی خداوندی سے حاصل ہونے والے احکام تنظیم زندگی کی اساس اور حق و انصاف کا معیار قرار پاتے ہیں۔ ہر چیز کے نفع و ضرر اور جواز و عدم جواز کا پیمانہ الہامی ہدایت ٹھہرتا ہے اور یوں انفرادی و اجتماعی زندگی کے جملہ مظاہر و آثار اور تمام سیاسی و عمرانی احوال پر مشروعیت علیا کا ایک مقدس دینی و روحانی رنگ چھا جاتا ہے۔ مصر کے ایک عظیم محقق ڈاکٹر مصطفیٰ کمال صفحی کے الفاظ میں:

”وتؤدي سعاده هذه المشروعية الى أن تصير اوامر الله تعالى و نواهيه أساساً للشرعية و معياراً للحق والعدل والاباحة والآداب و مناهج المعيشة فما قام على أساسها كان شرعاً وما خالف هذا الأساس كان مجافياً للشرع وما طابقها كان صحيحاً وما جاقها كان باطلًا—— وكذا في اعتبار الآداب فما لم يوافق هذه المشروعية لم يوافق الآداب۔“^(۱۶)

یعنی قرآن کی مشروعیت علیا کے نتیجے میں خدا کے احکام حق و انصاف کا معیار، جواز و عدم جواز کی اساس اور اخلاق و آداب زیست کا پیمانہ قرار پاتے ہیں۔ جو چیز قرآنی مشروعیت سے ہم آہنگ ہو وہ جائز ہے ورنہ ناروا۔ جو عمل اس کے مطابق ہو وہ صحیح ہے ورنہ باطل۔ اسی طرح تمام آداب زندگی کے درست یا غلط ہونے کا اعتبار اسی قرآنی مشروعیت کے حوالے سے قائم ہوتا ہے۔ قرآن کی مشروعیت علیا کا یہ دینی تصور مسلمانوں کی تہذیبی زندگی کے تمام انفرادی و اجتماعی مظاہر کو ایک ہی رنگ میں دیتا ہے جس کے نتیجے میں سوسائٹی کا ہر فرد اور ہر

ادارہ ایمانی تقاضوں کی تکمیل، احکام الہیہ کے نفاذ اور مصالح اجتماعیہ کے حصول کی جدوجہد میں فکری اور عملی اور روحانی ہر لحاظ سے ایک فعال حرکی قوت کا روپ دھار لیتا ہے اور یوں اسلامی معاشرہ اور اس کا تمدنی و قانونی نظام ثبات و استقرار کی دولت سے بہرہ در ہوتا ہے۔

۲- مقصیدت و مصلحت

قرآن کے منع تشریع کی دوسری اساس مقصدیت ہے۔ قرآن حکم کے نصوص و آیات، دلائل و شواہد اور احکام و قواعد کا استقراء تمام اس حقیقت کو پوری طرح واضح کر دیتا ہے کہ اس کا تغیریقی نظام سراسر مقصدیت پر استوار ہے۔ ائمہ فقہ و شریعت کا اس بات پر اجماع ہے۔ قرآن حکیم کے تمام تکلفی اور وضی احکام بالذات مشروع نہیں بلکہ متعدد مقاصد کے وسائل و ذرائع کی حیثیت رکھتے ہیں۔ (۱۲) قرآنی تشریع دیگر نظام ہمارے قوانین کی طرح صرف احکام و خواصیط کا نام نہیں بلکہ احکام اور ان کے مقاصد دونوں کے مجموعے سے عبارت ہے۔ یہ دو الگ الگ چیزیں نہیں بلکہ ایک ہی مربوط کل کی حیثیت رکھتے ہیں۔ اس لیے ایک کے بغیر دوسرا بے معنی ہے۔ بقول ڈاکٹر محمد الدینی:

”ان الحكم و حكمة تشریعه في التشريع الاسلامي مقتضیان متكاملان

^(٨) فكلا هما من وضع الشارع الحكيم و كلامها شرعاً و قانوناً

یعنی شریعت اسلامیہ میں حکم اور اس کی تشریعی حکمت دونوں مربوط اور مکامل ہیں کہ دونوں ایک ہی شارع حکیم (اللہ تعالیٰ) کے وضع کردہ ہیں اور دونوں مل کر شریعت کھلاتے ہیں۔

اس حقیقت کی مزید وضاحت استاد علال الفاسی کے اس بیان سے ہوتی ہے:

”وليس المقاصد الشرعية مصادر تشريع خارجية——— بل الادلة الاصلية

والمقاصد جزء من المصادر الأساسية للتشريع الإسلامي — فالشرعية

احکام تنطوي على مقاصد و مقاصد تنطوي على احکام“ (۱۹)

یعنی مقاصد شریعت اسلام کے خارجی تشریعی مصادر نہیں بلکہ اولہ اصلیہ اور تشریعی

اسائی (قرآنی تشریع) کا جزو لاینک ہیں۔ قرآن تشریع احکام اور ان کے مقاصد کا مجموعہ ہے۔

الغرض مقصدیت نہ صرف قرآن حکیم کے نفع تشریع کا خاصہ ہے بلکہ عجیب یہ ہے کہ قرآن حکیم کی مجموعی تصریحی فکر ایک لفظ میں مقصدیت ہی سے عبارت ہے۔ اب دیکھنا یہ ہے کہ اس مقصدیت سے مراد کیا ہے تو اس بارے میں امام عزالدین ابن عبدالسلام کی یہ تصریح دوڑک ہے کہ:

”الشريعة كلها مصالح إما فرع مفاسد أو جلب منافع“^(۲۰)

یعنی شریعت سراسر مصلحت پر استوار ہے، خواہ دفع مفاسد کے طور پر یا جلب منافع کی صورت میں۔

اور علامہ ابن قیم نے تو یہ کہہ کر بات ہی ختم کر دی ہے کہ:

”ان الشريعة مبناهَا و أساسهَا على حكم و مصالح العباد في المعاش والمعاد“^(۲۱)

یعنی شریعت کی بنیاد حکمتوں اور لوگوں کے دینوی و اخروی مصالح پر ہے۔

۳۔ اخلاقی مثالیات

قرآن کی تشریحی فکر کا محور اذل و آخر مکارم اخلاق کی تکمیل ہے، کیونکہ اس کے بغیر تعلق بالله کا احکام اور رضاہ الہی کا حصول ممکن ہے نہ زندگی کا قیام اور مصالح کا تحقق۔ چنانچہ قرآنی تشریع کے تمام مبادی و احکام حصول اخلاق کے ذرائع اور تزکیہ نفس کے وسائل کی حیثیت رکتے ہیں جیسا کہ شاہ ولی اللہ[ؒ] نے لکھا ہے کہ:

”قرآنی احکام کا وجوب اور حرمت اس امر پر مبنی ہے کہ ان اعمال کی انجام وہی یا ترک سے انسان کا تزکیہ نفس ہوتا ہے اور اس کے باطنی اخلاقی تقاضوں کی تکمیل ہوتی ہے۔“^(۲۲)

بات یہ ہے کہ اجتماعی زندگی کی تکمیل و تنظیم کے لیے اخلاقی اقدار کی ضابطہ بندی فطرت انسانی کا ایک ناگزیر تقاضا ہے کیونکہ بعض اعلیٰ طبائع سے قطع نظر نوع انسانی کی عام

اکثریت کے لئے مخفی مثالی اخلاقی ہدایات کوئی معنی نہیں رکھتیں جب تک انہیں تعریفی ضابطوں اور جزا و سزا سے نسلک کر کے ایک مکمل نظام حیات کی صورت میں پیش نہ کیا جائے۔^(۳۳) اسی لئے دنیا کے تمام مذاہب اپنے اندر اخلاقی فرائض کا تصور لیے ہوئے ہیں۔ جلیل القدر اسلامی مفکر ڈاکٹر عبداللہ دراز کے الفاظ ہیں:

”یستدلی مذهب اخلاقی علی لفکرة الالزام، فهو القاعدة الاساسية والعنصر التروی الذي يدور حوله كل النظام الاخلاقي والذی یؤدي فقدمه الى سحق جوهر الحکمة العلمية وفساد النظام.“^(۳۴)

یعنی تمام اخلاقی نظریات لزوم و فرضیت کے تصور پر قائم ہیں کہ یہی وہ اساسی قاعدة اور محوری عنصر ہے جس پر کل اخلاقی نظام استوار ہے اور اس کا فقدان جو ہر حکمت، احساس مسؤولیت اور نظام اجتماعی کا خاتمہ ہے۔

یہی وجہ ہے کہ ہدایت ربیانی کے آخری سچشمہ قرآن حکیم نے فطری اصول اخلاق میں فرضیت و لزوم کا عضر شامل کر کے انہیں تکلیفات شرعیہ اور احکام قانونیہ کا ریکڑے دیا ہے۔ چنانچہ تشریع قرآنی میں اشیاء کی حرمت و اباحت کا مدار ان کے طیب و خبیث یعنی اخلاق کے لئے نفع بخش یا مضرت رسال ہونے پر ہے جیسا کہ ارشاد باری تعالیٰ ہے: ”وَيَحْلُّ لِهِمُ الْعَلِيَّتُ وَيَحْرُمُ عَلَيْهِمُ الْغُنْثَ“^(۳۵) سے ظاہر ہے۔ اسی طرح اعمال اور روایوں کا جواز و عدم جواز ان کے ”سروف“ یا ”مسکر“ یعنی فطری اخلاق کے موافق یا متصاد ہونے پر محصر ہے۔ ”شاہ ولی اللہ“ کے الفاظ ہیں:

”انسان کی قوت ملکیت کے موافق اور موجب لذت تمام افعال اس کے لیے فرض اور تناقض ایسے بیہیت کی جملہ یا تین ممنوع قرار دی گئی ہیں“^(۳۶)
اس اقتدار سے دیکھا جائے تو قرآنی تشریع کا محور سراسر اخلاق کریمانہ کی تحصیل اور انفرادی و اجتماعی سطح پر فضائل و اقدار کا فروغ قرار پاتا ہے۔ دو وجہ دید کے ایک عظیم محقق استاد علال الفاسی کے بقول:

”مکارم الاخلاق مقیاس کل مصلحة و اساس کل مقصود من مقاصد
الاسلام“^(۳۷)

یعنی مکارم اخلاق ہر تشریعی مصلحت کا پیانہ اور جملہ مقاصد اسلام کی اساس ہے۔

قرآن کا تشریعی اسلوب

پہلے بھی آسمان سے کتابیں اتریں اور شریعتیں آئیں مگر قرآن کا منبع تشریع سب سے الگ اور سب سے جدا ہے۔ قرآن کے مقاصد تشریع ہوں یا معیار تشریع، اصول تشریع ہوں یا اسلوب تشریع ہر لحاظ سے یہ ایک بے مثیل کتاب ہے۔ دنیا میں قانون سازی کے جتنے بھی اسالیب ممکن تھے قرآن نے ان سب کے اچھے پہلو اپنے اندر سولیے ہیں اور ان سے بڑھ کر دنیا والوں کو بے شمار نئے اور عظیم تشریعی اسالیب عطا کیے ہیں جن کا تصور بھی انسانی عقل و خرد کی رسائی سے ہاہر تھا۔ قرآن کے تشریعی اسالیب کا احاطہ کرنا تو ممکن ہی نہیں۔ یہاں بطور نمونہ صرف چند اسالیب کی طرف اشارہ کیا جاتا ہے:

۱۔ نئے تشریعی حقائق

قرآن نے تشریع کے مقاصد، معیارات اور اصول ہی نہیں بنائے، بالکل نئے اور منفرد تشریعی حقائق بھی وضع کیے ہیں۔ نئی اقدار تحقیق کیں۔ نئے قانونی سانچے دیے۔ نئی شرعی اصطلاحات تراشیں اور نئے پیانے عطا کیے۔ قرآن کی تشریعی گلزار نے تمدن کی سپرٹ (Spirit) اور فارم (Form) ہر دو اعتبار سے بے شمار نئی تحقیقی روایات قائم کی ہیں۔ سماجی تعامل (Social Interaction)، معاشرتی وظائف (Social functions) اور شرعی عرف و عادت کے بہت سے نئے دائرے تحقیق کیے ہیں۔

۲۔ اسالیب خطاب

قرآن حکیم پندوں کے نام خدا کا آخری پیغام ہدایت ہے اور اس میں اللہ تعالیٰ اپنی حقوق سے خطاب کر رہا ہے۔ یہ تشریعی خطاب ہے اور اس میں لاتعداد اسالیب برائے گئے ہیں۔ خطاب تکلیف، خطاب وضع، خطاب تعریف، خطاب تغیر، خطاب تجیب، خطاب تحسن، خطاب تغیر، خطاب تغییب، خطاب تکوین، خطاب تکذیب، خطاب تمجیح، خطاب استفهام، خطاب ترجی، خطاب اعتبار، خطاب حکم، خطاب اہانت، خطاب کرامت، خطاب بوج، خطاب

زم، خطاب جنس، خطاب نوع، خطاب عین، خطاب عام، خطاب خاص، خطاب شخصی، خطاب جمع، خطاب تلقید، خطاب اطلاق۔ غرض بے شمار اسالیب خطاب ہیں^(۲۸) اور ہر ایک خطاب، تشریع کا ایک خاص رنگ اور جدا گانہ آہنگ لیے ہوئے ہے۔

۳۔ طرز استدلال

قرآن کے اسلوب تشریع کا سب سے اہم اور بنیادی پہلو اس کا یکتا اور یگانہ طرز استدلال ہے۔ عربی زبان کی وسعت اپنی جگہ مگر قرآن کا اعجاز یہ ہے کہ عرب کے ان پڑھ بدوں سے انہی کی زبان میں خطاب کر رہا ہے اور ازل سے ابد تک کے جملہ مادر ایل حقائق ان کے ذہنوں میں اتارتا چلا جا رہا ہے۔ ہر فضیل ہر بات کو باسانی سمجھ رہا ہے مگر قرآن کے ایک فقرہ کا بدل لانے سے قاصر ہے۔ اس اعجاز کا راز قرآن کے منفرد طرز استدلال میں پوشیدہ ہے۔^(۲۹) ایک ایک لفظ سیکھوں معانی پر دلالت کر رہا ہے۔ ہر لفظ کا ایک ظاہری پہلو ہے اور ایک باطنی، ہر عبارت کی ایک دلالت اصلی ہے ایک تفسیمی اور ایک التزامی۔ ہر فقرہ کا ایک براہ راست مفہوم ہے اور ایک بالواسطہ۔ ہر خطاب یہک وقت معانی اربعہ اور معانی ثانویہ پر محیط ہے۔^(۳۰) اور یوں معانی و اطلاقات کے اس بھرپوریاں میں تشریع اسلامی کے انمول خزانے چھپے ہوئے ہیں۔

۴۔ تشریعی علامات

قرآن حکیم اپنے تشریعی منہاج میں صرف طرز استدلال کے بوقوف اسالیب ہی برداشت کار نہیں لاتا بلکہ لاحدہ و مکونی، تہذیبی اور ملوارکی تشریعی حقائق کو اجاگر کرنے کے لیے تمثیلات، تشبیہات، استعارات اور علامات بھی پوری طرح استعمال کرتا ہے۔ معروف نو مسلم مفکر عیسیٰ نور الدین (فرنجون شوال) اس بارے میں لکھتے ہیں:

یوں محسوس ہوتا ہے گویا حق سمجھانے و تعالیٰ ہزاروں صداقتیں بیان کرنے کے لیے صرف چند درجیں الفاظ پر اکتفا کرتے ہوئے معانی کی گمراہیوں تک ہمارے اذہان کو پہنچانے کے لیے تلمیحات، کنایات اور علامات کو استعمال کر رہا ہے۔^(۳۱)

۵۔ سوالوں کے جوابات

قرآن کے تشریعی اسلوب کا ایک نمایاں پہلو اپنے مخاطبین کے ذہنوں میں امگرنے والے سوالات کے جواب مہیا کرنا ہے۔ دیسے اگر دیکھا جائے تو ہر وہی انسانی فطرت کے تقاضوں اور تمدنی ضرورتوں کو پورا کرنے کے لیے آتی ہے اور اس لحاظ سے یہ قائمے انسان کی جانب سے ایک سوال کی حیثیت رکھتے ہیں اور وہی ان کا جواب قرار پاتی ہے۔^(۳۲) تاہم قرآن حکیم میں اس سے بڑھ کر یہ بھی ہے کہ ہالع لوگ اپنے مسائل اور ضرورتیں لے کر بارگہ رسالت ماتب ﷺ میں حاضر ہوتے اور قرآن ان سوالوں کا جواب بن کر نازل ہوتا۔ عربوں کے ان پڑھ ہونے کا یہ ایک بہت بڑا فائدہ ہے جو نوع انسانی کو پہنچا کے ان کے سادہ ذہن سوال پیدا کرتے رہے اور قرآن جواب میں تشریع کے نت نئے اسالیب برداشت رہا۔ کہیں سوال کا براہ راست جواب دیا گیا۔ کہیں سوال سے بہت کر جواب دیا۔ اصل تشریعی ضرورت کو پورا کیا گیا اور کہیں ہر سے سے سوال کو نظر انداز کر کے تشریع کے مقاصد اور معیار کو اجاگر کیا گیا۔^(۳۳) ان غرض سوال کی نویسی، انسانی فطرت کی اصل ضرورتوں، ارتقاء تمدن کے بدلتے ہوئے تقاضوں اور آنے والے دور کے تہذیبی مسائل کو حل کرے کے لیے قرآن حکیم نے بہت سے تشریعی اسالیب کو اختیار کیا اور یوں اولاد آدم کو علم و فکر، تہذیب و تمدن اور تحقیق و استنباط کا انمول خزانہ ہاتھ آیا۔

۶۔ تدریجی نزول

قرآن حکیم یکبارگی نہیں اترتا بلکہ لگ بھک تھیں سال کے عرصہ میں نازل ہوا اور یوں قرآن کی تشریعی فکر اس طویل عرصہ میں مکمل ہوئی۔ پھر اس سے بھی بڑھ کر یہ کہ بہت سے احکام کئی مرحلوں میں دیئے گئے جیسے شراب کی حرمت، جہاد کی اباحت، بدکاری کی سزا، میراث کا نظام وغیرہ۔ اسی طرح متعدد احکام تحریک و ترمیم کے عمل سے گزرے۔ یوں ربع صدی کے عرصے پر محیط انسانی زندگی کے تمام احوال، ہمیں تغیرات اور جملہ تہذیب امکانات کو قرآن حکیم نے اپنی لا زوال تشریعی فکر میں سبیٹ لیا۔ جاہلیت کے انہیروں میں قرآن کے تشریعی نور کی یہ کرنیں ربع صدی تک مسلسل اجائے پھیلاتی رہیں۔ زندگی کے سفر میں

لہ لھ ابھرتے سائل حل ہوتے رہے اور تمدن کا ارتقائی سفر جاری رہا۔^(۳۴) یوں لگ رہا تھا قرآن بشریت کا ہاتھ تمام کر الٰہی تشریع کے راستے پر دھیرے دھیرے منزل کی طرف لیے چلا جا رہا ہے تا آنکہ بالآخر "الیوم اکملت لكم دینکم"^(۳۵) کی نوید جاں فزا سن کر مجھی شریعت کا اعلان کر دیا۔

۷۔ تشریعی تناظر

قرآن کا تشریعی اسلوب ہماری آج کی مفہوم کے ایکٹ یا عدیلہ کے فیصلوں اور قانونی نظائر کی طرح کوئی خلک چیز نہیں بلکہ خدا کے لطف و کرم کا فیضان، اس کی عناصر کی برکھا، محبتوں کی چاندنی اور مہربانیوں کی پھوار ہے۔ اس لیے قرآن جب کوئی شرعی حکم دینا چاہتا ہے تو قانون کی طرح یونہی سپاٹ زبان میں آرڈر جاری نہیں کر دیتا بلکہ اس کے لیے ایک حسین اور جاذب توجہ تشریعی تناظر مہیا کرتا ہے۔ یہ تشریعی تناظر کہیں ترغیب، ثواب، جنت اور اس کی بیش بہا نعمتوں کے ذکر سے بتتا ہے، کہیں خدا کی رحمتوں، نوازشوں اور مہربانیوں کے تذکرہ سے، کہیں موت کے احوال، سزا کے خوف اور نقصان کے اندریشوں سے اور کہیں آئندہ کے بارے میں پشینگوں یا امم سابقہ کے واقعات اور انبیاء کرام کے حالات بیان کرنے سے ابھرتا ہے۔ اس تشریعی تناظر میں رکھ کر جب کوئی شرعی حکم دیا جاتا ہے تو وہ سیدھا مخاطبین کے قلب و روح کی گہرائیوں میں اترجماتا ہے۔ مشہور محقق حسین نصر کے الفاظ میں:

"تاریخی حقائق اور واقعات میں لپٹا ہوا پیغام الٰہی انسانی روح سے مخاطب ہے اور اس لحاظ سے قرآن حکیم انسان کے وجود ارضی کی عظیم تغیر ہے"^(۳۶)

قرآن کے اصول تشریع

قرآنی احکام کی لامحدود دستتوں کا راز اس کے اصول تشریع کی گہرائی و گیرائی میں پہنچا ہے۔ فروع کی نمود اصول سے ہے اور احکام دلائل میں محصر۔ وہی سرہشہ دین ہے اور اس کا فہم قواعد پر موقوف۔ شریعت میزان حیات ہے اور اس کا قیام مقاصد کے تابع۔ انہی مقاصد، قواعد اور دلائل کا مجموعہ اصول تشریع کہلاتا ہے جو اپنے فکری، تہذیبی اور فنی

تہاظر میں حیات انسانی کے تمام گوشوں، دین کی سب جہتوں اور علوم و فنون کے جملہ زاویوں پر بحث ہے۔ افس و آفاق کے ہر سوال کا جواب اور انسانی زندگی کے ہر مسئلہ کا حل قرآن کے اصول تشریع میں ملتا ہے۔ فکر و دانش کا ہر معیار، بحث و تحقیق کا ہر منہاج اور استنباط و استدلال کا ہر میزان یہیں سے ماخوذ ہے۔ اس مختصر مضمون میں قرآنی اصول تشریع پر گفتگو تو درکنار ان کا شمار کرنا بھی ممکن نہیں۔ صرف بطور مثال چند عام سے اصولوں کی نشاندہی پر اکتفا کرتے ہیں:

(۱) اصل نیاحت ہے

قرآن حکیم اگرچہ ہماری زندگی کے تمام شعبوں کی حد بندی کرتا ہے لیکن اس کی یہ مداخلت صرف اصولی اور کلیاتی نوعیت کی ہے، تفصیلی اور جزئیاتی نہیں۔ امام شاطی کے الفاظ میں:

”تعريف القرآن بالاحکام الشرعیه اکثرہ کلی لاجزئی، وحيث جاء جاء جزئیا“

فما خذہ علی الکلیہ اما باعتبار او بمعنى الاصل“^(۲۷)

چنانچہ ہر شعبہ زندگی میں اساسی اور کلی اقدار طے کر دینے کے بعد قرآن حکیم ایک نہایت وسیع دائرہ مباحثات کا چھوڑ دیتا ہے جس میں ہم قرآن و سنت کے مجموعی تشریعی فکر، اصولی مزاج اور مقاصد و اقدار کی روشنی میں زندگی کے بدلتے ہوئے تقاضوں سے ہم آہنگ قواعد و ضوابط بنانے کی آزادی رکھتے ہیں اور یہی قرآن کے تشریعی فکر میں اجتہاد کا حصہ ہے جو وہ ان الفاظ میں معین کرتا ہے: ”واحل لكم ماوداء ذلكم“^(۲۸) اور جس قاعدة شرعیہ ”الاصل فی الاشیاء الاباحة“ میں اجاگر کیا گیا ہے۔

(۲) احکام شرعیہ کی درجہ بندی

قرآن کے تشریعی احکام ایک ہی درجہ اور حیثیت کے نہیں بلکہ اساسی طور پر تکلفی اور وضعی کے دو دائروں میں بٹئے ہوئے ہیں اور تکلفی دائرہ میں آنے والے احکام طلب اور تحریک کی نوعیت کے لحاظ سے بارہ اقسام (فرض، واجب، سنت مؤکدہ، سنت غیر مؤکدہ، مستحب، حرام، مکروہ تحریکی، خلاف اولی، خطا اور تحریک) اور ان کے بہت سے ذیلی درجات

میں منقسم ہیں۔ اسی طرح وضتی دائرہ میں آنے والے احکام سب، شرط، مانع، صحیح، فاسد، باطل، رخصت اور عزیمت کے متعدد دائروں میں پھیلے ہوئے ہیں۔ احکام قرآنی کے ان تمام مدارج کا تعین دراصل ان کے پس پرده کا فرما مقاصد اور مصالح و مفاسد کے درجات میں تقادوت پر مبنی ہے۔^(۲۹) بندوں کے دینی و دنیوی مصالح کی رعایت میں جو فطری تدریجی ترتیب پائی جاتی ہے وہی ان مصالح عباد پر مبنی احکام قرآنی کے مراتب و درجات میں فرق و انتیاز کی بنیاد ہے۔^(۳۰) احکام کی یہ درجہ بندی اوامر و نواہی کے تمام درجوں، فرائض شرعیہ کے عینی اور کفاری دائروں اور قواعد و احکام کی کلی اور جزوی تقسیم کے علاوہ تحریر و اباحت کی مختلف حیثیتوں تک پر حاوی ہے۔ اور یوں ہم کہہ سکتے ہیں کہ ضوابط و احکام کی درجہ بندی قرآن کا ایک مستقل اور نہایت اہم اصول تشریع ہے۔

(۳)۔ اصول عدل و توازن

قرآنی تشریع کا بنیادی اصول عدل و توازن ہے جو کہ سلسلہ رشد و ہدایت اور بعثت انبیاء کا مقصد اولیں اور تمام آسمانی شریعتوں کا مشترک نصب لعین رہا ہے۔ ارشاد باری تعالیٰ ہے:

لَقَدْ أَرْسَلْنَا رَسُولًا إِلَيْنَا بِالْبَيِّنَاتِ وَأَنْزَلْنَا مَعَهُمِ الْكِتَابَ وَالْمِيزَانَ لِيَقُومَ النَّاسُ
بِالْقِسْطِ»^(۳۱)

بناء بریں قرآن حکیم کے تمام اوامر و نواہی اور قواعد و احکام کی بنیاد عدل و توازن ہی متعین ہوتی ہے اور اسی عدل کی نسبت میں قرآنی تشریع کے مختلف دائرے مل کر ایک وحدت و کل بناتے ہیں۔ علامہ ابن قیم رقطراز ہیں:

”اَنَّ اللَّهَ اَرْسَلَ رَسُولَهُ وَ اَنْزَلَ كَبِيْرَهُ لِيَقُومَ النَّاسُ بِالْقِسْطِ وَ هُوَ الْعَدْلُ الَّذِي قَامَ

بِهِ الْاَرْضُ وَالسَّمَاوَاتُ فَإِذَا اَظَهَرَتْ اَمَارَةَ الْعَدْلِ وَ اَسْفَرَ وَجْهَهُ بِاِلْطَّرِيقِ كَانَ

فَشَمَ شَرْعَ اللَّهِ وَ دِينَهُ“^(۳۲)

یعنی نظام عالم کی بنیاد عدل ہی بعثت و ہدایت کا مقصد بھی ہے لہذا جس بھی طریقے سے عدل کا تھقق ہو وہی شریعت اور دین قرار پائے گا۔

مغربی قانون کے برعکس عدل و انصاف قرآنی تشریع کے ایک اساسی اور داخلی عنصر کی حیثیت رکھتا ہے جس کی تکمیل احکام شرعیہ کے ہر ہر جزو کا بنیادی مقصد ہے۔ استاد علال الفاسی کے الفاظ میں:

”العدالة في الإسلام من صميم التطبيق للأحكام الشرعية وليست نظرية مستقلة عنها“^(۳۴)

یعنی اسلام میں عدل و انصاف کوئی الگ اور خارجی نظریہ نہیں بلکہ اصول تشریع اور تکمیل احکام کا داخلی عنصر ہے۔

۳۔ دفع ضرر و فساد

یہ حقیقت اپنی جگہ اٹل اور ناقابل تردید ہے کہ اللہ رب العزت کا ہر حکم اپنی مجرد حیثیت میں سراسر بندوں کی مصلحت اور رفاه عامہ پر مشتمل ہے۔ چنانچہ قرآنی تشریع کے لامحدود دائرے میں کوئی ایک بھی حکم ایسا نہیں ہے جو انسانوں کے لیے کلی یا جزوی اور عمومی یا خصوصی کسی اعتبار سے نقصان یا ضرر و فساد کا موجب ہو۔^(۳۵) تاہم اگر کبھی خارجی عوامل کے دباؤ یا خاص حالات میں کوئی آدی قرآن و سنت کے کسی حکم پر عمل کرنے میں دشواری محسوس کرے تو قرآن کے اصول تشریع میں ایسی صورت حال کا علاج بھی تجویز کر دیا گیا ہے اور وہ یہ کہ ایسے غیر معنوی حالات میں شریعت کے تبادل استثنائی احکام بروئے کار لائے جائیں۔ چنانچہ قرآن میں محربات اکل و شرب بیان کرنے کے بعد ساتھ ہی ”الاما اضطررتم اليه“^(۳۶) اور ”فمن اضطرب غير باغ ولا عاد“^(۳۷) اور اسی طرح: ”إلامن اکرہ وقلبه مطمئن بالایمان“^(۳۸) کے واضح احکام بھی دیے ہیں۔

پھر یہ بھی ہے کہ اگر کوئی بدنیت آدی شریعت کے دیئے ہوئے بنیادی حقوق کی آذ میں سوسائٹی کے دوسرے افراد کو اذیت یا کسی قسم کا نقصان پہنچانے کی کوشش کرے تو قرآن کے اصول تشریع میں اس کا تدارک بھی رکھا گیا ہے۔ قرآن حکیم انسان کے مال و دولت سیست اس کے تمام شخصی حقوق کو خدا کی امانت اور معاشرتی ذمہ داری (Social Responsibility) قرار دیتا ہے اور ہر قسم کی زیادتی کو جرم قرار دیتا ہے۔ میراث کے

بیان میں کہتا ہے: ”غیر مختار“^(۴۸) نکاح و طلاق کے بارے میں: ”ولاتمسکو هن ضررا“^(۴۹) اور عمومی طور: ”ولا تعتدوا ان الله لا يحب المعتدين“^(۵۰) اور ”فمن اعتدى بعد ذلك فله عذاب اليم“^(۵۱)

۵۔ ثبات و تغیر میں امتراج

نظام قدرت اور حیات انسانی کی طرح قرآن کے اصول تشریع میں بھی ثبات و تغیر کا حسن امتراج پوری طرح جلوہ گر ہے۔ قرآن کی تفسیری فکر اپنے مقاصد، مصادر اور احکام تینوں دائروں میں ثبات و استناد اور تغیر و اجتہاد کے مخابر تفاضلوں میں ہم آہنگی اور مطابقت کی صلاحیت سے پوری طرح بہرہ در ہے۔ چنانچہ سورہ نساء کی آیت نمبر ۵۹ میں جہاں کتاب و سنت کی بیروی کا حکم دیا گیا ہے، وہیں مسلمانوں کے باہمی اختلاف کی صورت میں کتاب و سنت کی روشنی میں اجتہاد کا اصول بھی رکھا گیا ہے۔ اسی لیے امام رازی اور علامہ آلوی نے لکھا ہے کہ یہ آیت جملہ اصول دین اور استناد و اجتہاد کے تمام شرعی دلائل کا اثبات کرتی ہے^(۵۲) اور یہیں سے قرآن کے اصول تشریع میں ثبات و تغیر کا حسن امتراج پوری طرح آشکار ہو جاتا ہے۔

قرآن کا معیار تشریع

قرآن کے منیج تشریع کا چوتھا اہم اور بنیادی پہلو معیار تشریع ہے۔ قرآن نے ایک مستقل تفسیری نظام فکر ہی نہیں دیا، اس کے لامحدود اسالیب بھی وضع کیے ہیں اور ان اسالیب کو بروئے کار لاتے ہوئے بلند پایی تفسیری اصولوں کا ایک لا زوال خزانہ بھی نوع انسانی کو دیا ہے۔ پھر اصولوں ہی پر اکتفا نہیں کی بلکہ تفسیر کا ایک ایک اٹل اور امنٹ معیار بھی متین کر دیا ہے۔ ذیل میں قرآنی معیار تشریع کے چند اساسی گوشوں پر مختصر گفتگو کی جاتی ہے۔

۱۔ اعتبار مآل

ماہرین قانون اور حکماء اخلاق کے نزدیک یہ حقیقت طے شده ہے کہ انسانی افعال کے صواب اور خطأ فاسد یا مفید اور مضر ہونے کا دارود مدار ان کے نتائج پر ہے۔ اگر اعمال

فرد یا معاشرہ کے حق میں بہتر ہوں تو صاحب اور مفید ہیں ورنہ خطا، مضر اور قابل احتراز۔ اعتبار مآل کا یہ تصور حیات و کائنات کا ایک فطری ضابطہ بھی ہے اور قانون و اخلاق کا معیار بھی۔ قرآن کی تشریعی گلر انسانی فطرت کے میں مطابق ہے اور قرآن کے جملہ نصوص و احکام اور مقاصد و مصالح کا استقراء تام یہ حقیقت آشکار کر دیتا ہے کہ اس کا تشریعی منہاج سراسر نظریہ اعتبار مآل پر استوار ہے۔^(۵۳) اصول مذرتعہ اور نفع سے لے کر خطاب کی تکلیفی و وضعی نوعیت اور احکام شرعیہ کی فرض سے حرام تک درجہ بندی نیز قواعد دفع ضرر اور مبدأ رخصت و استثناء سب اسی اعتبار مآل کے تشریعی معیار کی تفصیلات اور تطبیقات کی حیثیت رکھتے ہیں۔^(۵۴) تفصیل سے قطع نظر یہاں خود اشارات پر اکتفا کیا جا رہا ہے۔ علمائے فقہ و اصول کا اس امر پر اتفاق ہے کہ اگر کسی حکم شرعی کا نتیجہ اور مآل بجائے مصلحت کے مفہوم کی صورت میں مرتب ہو تو وہ حکم شارع کے نزدیک قطعاً غیر معتبر نہ ہے۔

گا۔^(۵۵) امام شاطئی کے الفاظ میں:

” ان لم تعتبر مالات الاعمال امكناً أن يكون الاعمال مالات مضادة
لمقصود تلك الاعمال و ذلك غير صحيح لأن التكاليف لمصالح العباد

ولا مصلحة تتوقع مطلقاً مع امكان وقوع مفسدة تو زيهها أو تزيد“^(۵۶)

یعنی اگر احکام شرعیہ کے مآل کا اعتبار نہ کیا جائے تو اس امر کا امکان ہے کہ ان احکام کے اصل مقاصد سے متصادم نتائج مرتب ہوں کیونکہ احکام شرعیہ کا مقصد بندوں کے مصالح کی سمجھیل ہے اور متفاہ نتائج کی صورت میں مصالح کی سمجھیل ممکن نہیں رہتی۔

۳۔ تکلیف بقدر استطاعت

قرآن کے تشریعی منہاج کا اصل الاصول تکلیف بقدر استطاعت ہے جو اس کے تمام اوامر و نواہی اور احکام و قواعد میں اس طرح جاری و ساری ہے کہ خدا نے شریعت کے ہر ہر جزو کو بندوں کی الہیت و استعداد اور طاقت عمل سے وابستہ کر دیا ہے^(۵۷) اور یہ اٹل معيار دے دیا ہے کہ بندہ جس عمل کی قدرت نہ رکھتا ہو اس کا مکلف نہیں نہ ہرایا جا

سلت) (۵۸) کیونکہ شارع کا مقصد لوگوں کے دنیوی و اخروی مصالح کی رعایت ہے نہ کہ انہیں مشقت اور سُگّی میں بدلنا۔ (۵۹) جیسا کہ ارشاد باری تعالیٰ: "لَا يَكْلُفُ اللَّهُ نَفْسًا إِلَّا وُسْعَهَا" (۶۰) اور "يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ" (۶۱) سے پوری طرح ظاہر ہے۔ یہی وجہ ہے کہ قرآنی تشریع میں بیک وقت اصل اور تبادل احکام کا وسیع ذخیرہ موجود ہے۔ نماز پوری اور قصر، دضو اور تیم، قصاص اور دیت، حرمت اور اباحت وغیرہ۔ غرض جہاں اصل احکام کی پیروی میں مشقت کا امکان موجود تھا وہاں وہاں قرآن نے تبادل استثنائی احکام دے دیئے ہیں۔ جن کی انجام دہی سے مطلوبہ مصالح کی تجیل بھی ہو جاتی ہے اور اصل شرعی احکام کی یاد اور جذبہ اطاعت بھی برقرار رہتا ہے۔ (۶۲) علامہ عبدالواہب الشرافی اس معیار تشریع کی وضاحت کرتے ہوئے رقمطراز ہیں:

"ان الشريعة المطهرة جاءت من حيث شهود الامر والنهى على مرتبتين تخفيف و تشديد لا على مرتبه واحده فان جميع المكلفين لا يخرجون عن قسمين: قوى و ضعيف من حيث ايمانه او جسمه في كل عصر و زمان، فمن قوى منهم خطوب بالتشديد ولا خذ بالعزائم و من ضعف منهم خطوب بالتحفيض والأخذ بالرخص وكل منها حبسنـد على شريعة من ربـه و تبيان" (۶۳)

یعنی شریعت مطہرہ ہر اخلاقی مسئلہ میں امر و نہی کے اعتبار سے تشدید اور تخفیف کے دو مرتبوں پر نازل ہوئی ہے کیونکہ ہر دور کے انسان ایمانی یا جسمانی لحاظ سے قوى اور کمزور کے دو طبقوں میں بٹے ہوئے ہیں۔ طاقتور لوگ شریعت کے مرتبہ تشدد و عزیمت کے مکلف ہیں اور کمزور و پست ہم مرتبہ تخفیف و رخصت کے مخاطب اور یہ دونوں ہی شریعت الہیہ کی پیروی کر رہے ہیں۔

۳۔ تشریع ہم آہنگ فطرت

اللہ تعالیٰ نے تمام دیگر مخلوقات کی طرح انسان کو بھی ایک مخصوص فطرت پر پیدا فرمایا ہے اور اس فطرت کے مطابق الفرادی و اجتماعی زندگی کے تمام شعبوں کی صورت گردی ہی بقاء حیات کی ضامن ہے۔ قرآن کی تشریعی فکر اگر ایک طرف اپنے مقاصد و معیار کے لحاظ

سے مثالیت کا شاہکار ہے تو دوسری جانب اپنے قواعد و احکام میں فطرت انسانی کے عمرانی تقاضوں سے بھی پوری طرح ہم آہنگ ہے۔ ارشاد باری تعالیٰ ہے:

”فَاقْرِبُوا إِلَيْهَا، فَطَرَتِ اللَّهُ الَّتِي فَطَرَ النَّاسَ عَلَيْهَا“^(۲۳)

اس سے ظاہر ہے کہ اسلام کا نظام تشریع اپنے مقاصد، مصادر اور تمام کلی و جزئی احکام میں فطرت انسانی کے داخلی مطالبات سے پوری طرح مطابقت رکھتا ہے۔ حلت دحرمت، ندب و اباحت اور وضع و تکلیف کے اس تشریعی دائرے میں کوئی ایک بھی انسانی یا ذیلی حکم ایسا نہیں جو فطرت انسانی سے کسی طور مغایرت رکھتا ہو بلکہ ہر سلبی اور ایجابی قاعدے کی بنیاد کسی نہ کسی داعیہ فطرت پر استوار ہے۔ چنانچہ قرآن کے معیار تشریع کی رو سے اشیاء کی حرمت و اباحت اور اعمال کے حسن و نفع کا پیمانہ فطرت انسانی ہے۔ فطرت کے موافق اعمال حسن ذاتی کے حال ہیں اور اباحت سے لے کر فرضیت تک کی شرعی حیثیت رکھتے ہیں۔ جبکہ فطرت انسانی کے مخالف افعال شرعاً و عقلانہ فیض اور خلاف اولیٰ سے لے کر حرام تک کی قانونی حیثیت کے حال ہیں۔ قرآن کا نظام عبادات انسان کے فطری داعیہ عبدیت کی تسلیم، تنظیم اور اظہار کا نام ہے۔ شخصی قوانین Personal Laws انسان کے عریزہ تحفظ نوع و ذات کے مظاہر ہیں اور دیگر تمام سیاسی، اقتصادی، اجتماعی اور تحریری احکام درحقیقت انسان کے جلی شعور ارتقا کی تنظیم سے متعلق ہیں۔

۳۔ دین ہمس اوسٹ ﷺ

قرآن اپنے منیع اور معیار تشریع کا حاصل ان الفاظ میں بیان کرتا ہے:

”وَمَا أَنَا كُم الرَّسُولُ فِي خُدُودِهِ وَمَا نَهَا كُم عَنْهُ فَانْتَهُوا“^(۲۴)

یعنی دین اور شریعت تو بس یہی ہے کہ جو کچھ تمہیں رسول اللہ ﷺ دیں اسے لے لو اور جس سے منع کر دیں، اس سے رک جاؤ۔

بس یہی بات حرف آخر ہے قرآن کے منیع و معیار تشریع کے بارے میں۔ یہی اساس دین ہے اور یہی منشاء الہی۔ اس آیت نے یہ حقیقت پوری طرح کھول کر ہمارے سامنے رکھ دی ہے کہ ہمارے دین و شریعت اور نظام فکر و عمل کی روح ذات مصطفیٰ ﷺ ہے۔

آپ ﷺ کی تقدیق معيار ایمان آپ ﷺ کی محبت اساس دین اور آپ کی اتباع حاصل نیست ہے۔ آپ ﷺ کی نسبت کے بغیر دین و ایمان کی حکم پنگاہ میں داخل ہونا ممکن نہیں اور آپ ﷺ کے واسطے عظی کے بغیر خدا کی بارگاہ سے کسی کو کچھ نہیں ملتا۔ یہ آیت ہمیں اچھی طرح سمجھا رہی ہے کہ حضور اکرم ﷺ کی ذات گرامی سے ہٹ کر دین و شریعت اور ایمان عمل کا کوئی تصور خدا کے ہاں پیدا نہیں ہوتا۔ دین ہمیں مصطفیٰ ﷺ کی بارگاہ سے ملتا ہے۔ ان کی شخصیت منع ہدایت، ان کی سیرت سرچشمہ تہذیب، ان کی سنت مأخذ شریعت اور ان کی خوشنودی سرمایہ نجات ہے۔

ویسے بھی یہ حقیقت اپنی جگہ مسلم ہے کہ شریعت کا دارودار وحی مکلو یا کسی کتاب و صحیفہ کے نازل ہونے پر نہیں ورنہ ہر نبی پر کتاب نازل کی جاتی اور ہر قوم کو ایک مقدس صحیفہ عطا کیا جاتا۔ جبکہ ہم جانتے ہیں کہ ہر قوم، ہر علاقے اور ہر دور میں نبی آئے حتیٰ کہ ایک اسلامی روایت کے مطابق کم و بیش ایک لاکھ چوبیس ہزار انیماء کرام مبعوث ہوئے مگر خدا کی طرف سے کتابیں کل چار اتریں اور ان کے علاوہ چند صحیفے۔ اس سے ایک بات بے غبار ہو کر سامنے آگئے کہ دین کا اصل دارودار ہمیشہ نبی کی سیرت، سنت اور پسند و ناپسند پر رہا۔ اتباع رسول ہی ایمان باللہ کی اساس اور حسن عمل کا معيار ہے۔ پنیربر ہی کے ذریعہ دین کا قیام، ملت کی تعمیر، شریعت کی سمجھیں اور معاشرہ کی اٹھان ہوتی ہے۔

حضور خاتم النبیین ﷺ کی بعثت شریفہ کے بعد اب رہتی دنیا انسانیت کے لیے من کل الوجہ ہدایت و سعادت اور فلاح و نجات کا ہر راستے آپ ﷺ کی سیرت طیبہ اور اسوہ حسنہ کی اتباع میں منحصر ہو کر رہ گیا ہے۔ آپ کی ذات اقدس قیامت تک کے لیے سرچشمہ ہدایت اور منع شریعت ہے۔ اب جس کو جو کچھ ملے گا اسی مبدأ فیض سے ملے گا۔ سنیٰ قرآن خود پکار کر کہہ رہا ہے اگر تم رسول خدا ﷺ کی اطاعت کرو گے تو ہدایت پاؤ گے ورنہ نہیں۔ ”وَإِن تطْبُعُوهُ تَهْتَدُوا“ بے شک ان کی سیرت تھمارے لیے بہترین نمونہ عمل ہے ”لَقَدْ كَانَ لَكُمْ فِي رَسُولِ اللَّهِ أَسْوَأَ حَسَنَةً“^(۲۱) کیونکہ ان کا بولنا خدا کی وحی ”وَمَا يَنْطِقُ عَنِ الْهُوَى إِنْ هُوَ إِلَّا وَحْيٌ يُوحَى“^(۲۲) اور ان کا فیصلہ خدا کی مرضی ہے۔ ”وَمَا كَانَ لِمُؤْمِنٍ وَلَا مُؤْمِنَةٍ إِذَا قُضِيَ اللَّهُ وَرَسُولُهُ أَنْ يَكُونُ لَهُمْ الْخَيْرَةُ مِنْ أَمْرِهِمْ“^(۲۳) وہ

ہاں کہہ دیں تو حج فرض ہو جائے۔ ”لوقلت نعم لوجبت“^(۶۹) اور نگاہ الحکمیں تو قبلہ بدل جائے۔ ”قد نری تقلب وجهک فی السماء فلنولینک قبلة ترضها“^(۷۰) وہ پکاریں تو نماز چھوڑ کر پہنچنا لازم ”استجيروا لله ولرسول اذا دعاكم“^(۷۱) اور حکم دیں تو تمیل بہر صورت دین ہے۔ ”اذا امرتکم بشی فاتوا منه ما استطعتم“^(۷۲) خدا نے انہیں شارع مطلق بنا یا ہے۔ وہ چاہیں تو بدو کو روزہ توڑنے پر کفارہ معاف کر دیں۔ اور چاہیں تو ایک آدی خزینہ^(۷۳) کی گواہی دو مردوں کے برابر تھیں ہیں۔ وہ پسند کریں تو سراقد^(۷۴) کو سونے کے لفکن پہنچنے کی اجازت دیں اور چاہیں تو ابو بردہ^(۷۵) سے کم عمر (چھ ماہ) بکرے کی قربانی قبول کر لیں۔ غرض حلال و حرام کا ہر فیصلہ ان کے پردا ہے۔ ”یحل لهم الطیب و یحرم علیهم العیث“^(۷۶) اور یہی تو قرآن کے منع تشریع کا نقطہ کمال اور معیار تشریع کا حرف آخر ہے۔

دیں وہی، دیں کا عرفان وہی، بہاں بھی وہی
منزل زیست وہی، زیست کا سامان بھی وہی
حکیم مشرق مصور پاکستان علامہ اقبال کے الفاظ میں:
بمحضنے برساں خویش را کہ دیں ہمہ اوست
اگر باو نرسیدی تمام بھی اوست

حوالہ جات

- ۱۔ ابن خلدون: مقدمۃ تاریخ ص ۲۸، ۳۷
- ۲۔ ابن سینا: الشفا (الطبیات) ص ۲۲۱، مجلہ الاحکام العدلیہ ص ۱۱، ۱۷
- ۳۔ ابن قیم: مفتاح دارالسعادة ص ۸۰
- ۴۔ Coulson: Conflicts and tensions in Islamic Jurisprudence, p.35
- ۵۔ البر دوی: کنز الوصول ص ۲۳۰، ابن عابدین: فتح القبار، ج ۲، ص ۱۲۸۔ التوکی، ج ۲، ص ۲۲۳
- ۶۔ محمد الدلف ثانی
- ۷۔ النساء، ۱۶۲

- ٨- الاسراء: ٨٨
- ٩- الكهف: ١٠٩، لقمان: ٢٤
- ١٠- الاعراف: ١٣٣
- ١١- الحشر: ١٣٦
- ١٢- الاحزاب: ٦٢
- ١٣- الحمد: ٩، الانعام: ١٢٣، الحج: ٧٥
- ١٤- الفرقان: ١
- ١٥- سورة طلاق: ١
- ١٦- وضعي: مصطفى الحكم الاسلامي، ص ١٥٩
- ١٧- الادمي: الاحكام ح ٣، ص ٣٦٠، ٣١، ١١، الشاطبي: المواقف، ح ٣، ص ٨، عز الدين: قواعد الاحكام ح ١، ص ٩
- ١٨- الدرئي: نظرية الحuff في استعمال الحق ص ٥
- ١٩- طلال القاسمي: مقاصد الشرعية و مكارد بها، ص ٣١، ٣٣
- ٢٠- عز الدين: قواعد الاحكام، ح ١، ص ٩
- ٢١- ابن قيم: اعلام المؤمنين، ح ٣، ص ٣
- ٢٢- شاه ولی اللہ: جیہے اللہ بالغ، ح ٢، ص ٢٦
- ٢٣- سید امیر علی: روح اسلام، ص ٣٠٣
- ٢٤- محمد اللہ دراز: دستور الاخلاق فی القرآن، ص ٢١
- ٢٥- الاعراف: ١٥٧
- ٢٦- شاه ولی اللہ: جیہے اللہ بالغ، ح ١، ص ٢٥
- ٢٧- طلال القاسمي: مقاصد الشرعية و مكارد بها، ص ١٨٧
- ٢٨- دکھنے البرخان فی علوم القرآن للورکشی، ح ، ص ٢٧٢ تا ٢٨٢
- ٢٩- حسن عبد الحکیم (گالی ہلن): اسلام اور تقدیر انسانی (ترجمہ) ص ١٥٠
- ٣٠- الشاطبي: المواقف، ح ٣، ص ٦٨، ح ٣، ص ٣٩٥

Faithjaf Schuon: understanding Islam, p.44 ۳۱

- ۳۲۔ سراج نیر: ملت اسلامیہ، تہذیب و تقدیر، ص ۲۰
- ۳۳۔ اخروشی: البرہان، ج ۳، ص ۲۳
- ۳۴۔ مالک بن بنی: الفاظۃ القرآنية، ص ۹۰
- ۳۵۔ المائدہ: ۲۳

Hussein Nasr: Ideals and Realities, p.51 ۳۶

- ۳۷۔ الشاطئی: المواقفات، ج ۳، ص ۲۶۶
- ۳۸۔ النساء: ۲۲

۳۹۔ تفصیل کے لیے دیکھیے، رقم المعرف کی کتاب ”اسلامی قانون کا نظریہ مصلحت، باب دوم، ص ۲۲۲“ ۲۰

۴۰۔ دیکھیے القرآنی: شرح تنقیح المفصول، ص ۸۷، عز الدین: قواعد الاحکام، ج ۱، ص ۸، الشاطئی: المواقفات، ج ۲، ص ۲۳۹

۴۱۔ الحدیث: ۲۵

۴۲۔ ابن قیم: الطرق الحکیمیة، ص ۱۲

۴۳۔ علال الفاسی: متقاضی الشریعہ و مکارہہا، ص ۲۱

۴۴۔ تفصیل کے لیے دیکھیے فقیہ الدرینی: نظریۃ التحف فی استعمال الحن

۴۵۔ الانعام: ۱۱۹

۴۶۔ البقرۃ: ۱۷۳، الانعام: ۱۳۵

۴۷۔ انخل: ۱۰۶

۴۸۔ النساء: ۱۲

۴۹۔ البقرۃ: ۲۳۱

۵۰۔ البقرۃ: ۱۹۰، المائدہ: ۸۷

۵۱۔ البقرۃ: ۱۷۸، المائدہ: ۹۳

۵۲۔ الرازی: مناقب الشیب (تفسیر کبیر)، ج ۱۰، ص ۱۳۳، لاہولی: روح المعانی، ج ۵، ص ۶۶

- ۵۳۔ الشاطئی: المواقفات، ج ۱، ص ۱۹۷
- ۵۴۔ تفصیل کے لیے ملاحظہ ہو مصنف کی کتاب: "اسلامی قانون کا نظریہ مصلحت، ص ۳۶۵ ۳۹۸
- ۵۵۔ الامدی: الاحکام، ج ۳، ص ۳۰۳، الحسکی: جمیع الجواہر، ج ۲، ص ۲۸۶، البرباری: مسلم البثت، ج ۲، ص ۶۳
- ۵۶۔ الشاطئی: المواقفات، ج ۲، ص ۱۹۶
- ۵۷۔ الشاطئی: المواقفات، ج ۲، ص ۱۰۷
- ۵۸۔ ابن تیمیہ: مجموع فتاویٰ، ج ۲۰، ص ۳۹
- ۵۹۔ عز الدین: قواعد الاحکام، ج ۱، ص ۳۷
- ۶۰۔ البقرہ: ۲۸۶
- ۶۱۔ البقرہ: ۱۸۵
- ۶۲۔ شاہ ولی اللہ: جمیع اللہ البالغ
- ۶۳۔ الشراتی: المیران الکبریٰ، ص ۵
- ۶۴۔ سورہ روم: ۳۰
- ۶۵۔ الحشر: ۷
- ۶۶۔ الازداب: ۲۱
- ۶۷۔ النجم: ۲، ۳
- ۶۸۔ الازداب: ۳۶
- ۶۹۔ البخاری: الجامع الحسنی، باب الاعتصام، ج ۹، ص ۷۱۔ صحیح مسلم، کتاب الحج
- ۷۰۔ البقرہ: ۱۳۳
- ۷۱۔ الانفال: ۲۲
- ۷۲۔ صحیح مسلم شریف
- ۷۳۔ الاعراف: ۱۵۷